

कृषी उद्योजकता

डॉ . साहेबराव क्षीरसागर

कृषी वित्त विशेषज्ञ, नाशिक
मो.नं. - ९६२३१८७६७९

पूर्वीच्या काळी उपजीविकेचे साधन म्हणून भारतीय शेतकरी शेती करीत आलेला आहे. शेतीकडे व्यवसाय म्हणून दृष्टिकोन ठेवण्याची वृत्ती गेल्या ५०-६० वर्षांतच वाढीला लागलेली आहे. त्यामुळे पूर्वीच्या काळी शेतीमध्ये नफ्या तोट्याचा फारसा शास्त्रीय विचार होत नसे. शेतीवर स्वतःच्या कुटुंबाची उपजीविका चांगल्या प्रकारे झाली म्हणजे शेतकरी संतुष्ट असे. परंतु स्वातंत्र्योत्तर काळात विकसित झालेल्या नवीन कृषी तंत्रज्ञानाचा वापर शेतीमध्ये होवू लागला आहे. उत्पादन खर्चात देखील खूपच वाढ झालेली आहे. शेतीमध्ये वाढते भाग भांडवल लागू लागलेले आहे. त्यामुळे कृषी अर्थशास्त्र (ॲग्रीकल्चर एकॉनॉमिक्स) ही नवीन शास्त्र शाखा गेल्या दीडशे / दोनशे वर्षात जन्माला आलेली आहे. तसेच गेल्या ४०-५० वर्षात कृषी व्यवस्थापन (ॲग्रीकल्चर मॅनेजमेंट) ही नवीन शाखा प्रगत होऊ लागलेली आहे.

झानेश्वर माऊली काळी, शेती व्यवसायातील कर्ज, नफा-तोटा यांचा अजिबातच विचार होत नसे असे मात्र नाही. माऊलींनी म्हतारपणाच्या दूरवस्थेचे वर्णन करतांना म्हटले आहे.

कुळवाडी रिणे दाटली | कां वाकडिया ढोरे बसली |

तैसी नुठी काही केली | जीभाचि हे || ३३/८/१९६६

शेतकीचा धंदा, जसा कर्जाने ग्रस्त झाला असता, उर्जित दशेला येत नाही, अथवा झडीच्या पावसाने, जशी एकदा गुरे बसली म्हणजे ती उठत नाहीत, त्याप्रमाणे म्हतारपणी जीभ काही केल्याने हालणार नाही. कर्जग्रस्त शेती धंद्याची तुलना तेराव्या शतकात झानेश्वरांनी, म्हतारपणामुळे (लगबगीने) न हालणाच्या जिभेशी करून फार मोठे औचित्य साधले आहे.

तात्पर्य : कृषी व्यवसाय हा आता एक उद्योग समजला जात असून हा व्यवसाय यशस्वी होण्यासाठी कुशल उद्योजकांची आवश्यकता आहे.

उद्योजकता -

जेव्हा एखादी नवीन व्यक्ती उद्योग सुरु करीत असतो, त्या कृतीमध्ये तीन घटक सर्वात महत्वाचे ठरत असतात. ते घटक म्हणजे उद्योग करणारा उद्योजक, उद्योग करण्याची पात्रता लायकी असणे म्हणजे उद्योजकता, तिसरा घटक म्हणजे उद्योग जे करायचे आहे तो भाग. थोडक्यात 'उद्योजकता' कोणत्याही उद्योगाचा आत्मा असतो. साधारणपणे असा समज आहे की, उद्योजकता ही नैसर्गिक देणगी असून काही ठराविक जाती जमातीच्या व्यक्तीच उद्योजक होऊ शकतात मात्र प्रत्येक व्यक्तीमध्ये उद्योजकतेचे गुण सुस प्रमाणात कमी-अधिक प्रमाणात असून प्रसंगानुरूप ते प्रत्यक्षात येतात.

सध्याच्या ग्लोबल युगात उद्योजकता हा शब्द परवलीचा झाला आहे. या युगात सर्वच क्षेत्रात उद्योजकते शिवाय तरणोपाय नाही ही



२. निवडलेल्या व्यवसायात अनुकूल साधन संपत्तीची उपलब्धता व्यवसायास वाव.
३. उत्पादन तंत्राची व गुणवत्ता निकषांची माहिती / जाण.
४. उत्पादित वस्तूस बाजारात मागणी/सध्याचा पुरवठा व वाव असलेल्या बाजारपेठांची माहिती.
५. व्यवसाय एकटीने/संयुक्तपणे/गटाने करावयाचा.
६. भांडवलाची गरज व कसे उभे करणार.
७. कच्च्या मालाची यंत्रसामग्री उपलब्धता-मापक दरात, चांगल्या प्रतीचा.
८. व्यवसाय आर्थिक दृष्ट्या फायदेशीर.

व्यवसाय सुरु करतांना खालील बाबींची पूर्तता करावी -

१. आवश्यक ते प्रशिक्षण पूर्ण करणे.
२. भांडवल उभारणी.
३. कच्चा माल/यंत्रसामुग्री खरेदी, योग्य जागेची व्यवस्था.
४. आवश्यक त्या मदतनीसांची/कामगारांची निवड.
५. उत्पादन कार्यक्रमाची आखणी/व्यवसायाची व्याप्ती.
६. उत्पादन.
७. विक्रीची व्यवस्था.
८. अर्थसहाय्याची सेवा शुल्कसहित ठरलेल्या कालावधीत परतफेड.
९. व्यवसाय वाढीसाठी नियोजन/कार्यवाही.

विक्री व्यवस्थापन -

१. योग्य बाजारांची पाहणी व निवड.
२. आपल्या वस्तूसाठी सध्या बाजारात मागणी व पुरवठा याचा अभ्यास.
३. ग्राहकांच्या आवडी निवडी व त्यात होणाऱ्या बदलाचा अभ्यास.
४. तयार वस्तूची आकर्षक वेण्णात व योग्य मापात विक्री.
५. आपण करत असलेल्या खर्चांची, आपले स्पर्धक उत्पादकांचे उत्पादन खर्चांशी व गुणवत्ते बरोबर तुलना.
६. मालाचे गुणवत्तेत सातत्यता व प्रमाणीकरण.

७. उत्पादन खर्च कमी करण्यासाठी सतत प्रयत्न व मापक भावात विक्री.

८. मालाची विक्री केंद्रात/बाजारात नियमित उपलब्धता.
९. विक्री माध्यमांना/विक्रेत्यांना योग्य मोबदला.

विक्रीमाध्यम / पद्धती -

१. स्वतः ग्राहकांकडे/दुकानदारांकडे जाऊन अथवा स्वतःचे दुकानात विक्री.
२. ठोक व फुटकळ विक्री.
३. मोठे उद्योजक/व्यापाच्यांना विक्री/त्यांचेकडे वस्तू विक्रीस ठेवणे.
४. दुसऱ्याचे मदतीने विक्री.
५. विक्री वितरकांद्वारे ठोक भावात विक्री.
६. मोठ्या शहरात विक्री केंद्राद्वारे.
७. प्रदर्शनात/जत्रांमध्ये विक्री.
८. सरकारी/खादी ग्रामोद्योग विक्री केंद्रात वस्तू ठेवून विक्री.

उद्योजकाची कौशल्ये आणि व्यवसाय निवड -

कौशल्ये -

उद्योग केवळ स्थापित करून भागत नाही तर तो यशस्वीपणे पुढे न्यावा लागतो. यासाठी उद्योजकाकडे अनेक प्रकारची गुणवत्ता व कौशल्ये असावी लागतात. काही जणांना ही कौशल्ये उपजत प्राप्त असतात. काही जणांना ही संस्कार व प्रशिक्षणाने मिळतात तर काही जण परिश्रमपूर्वक आत्मसात करतात. ही कौशल्ये खालीलप्रमाणे –

साहसी :

उद्योजक हा वाजवी जोखीम घेणारा असतो.

संधी शोधक :

उद्योजक सतत नवीन व्यवसायाच्या, नवीन प्रकल्पांच्या, नवीन कल्पनांच्या संधी शोधत असतो.

उच्च गुणवत्तेचा ध्यास :

आपले उत्पादन हे इतर कंपन्यांच्या उत्पादनांचा दर्जापेक्षा अथवा याबाबत असलेल्या किमान गुणवत्तेपेक्षाही उत्कृष्ट



प्रकल्प अहवाल, उद्योग उभारणीतील महत्वाचे टप्पे -

प्रकल्प अहवाल

योजनेचा सामान्य आराखडा

अ) ओळख

१. उद्योजकाचे नाव.
२. कारखान्याचे नाव.
३. पत्ता.
४. घटना (मालकी/भागीदारी/मर्यादित कंपनी इत्यादी).
५. उद्योजकाची पार्श्वभूमी उत्पादन / व्यवसाय तपशील.
६. उत्पादनास उपलब्ध बाजारपेठ.
७. उत्पादन पद्धतीबाबत माहिती.
८. बाजारपेठेतील स्पर्धा.
९. कारखाना / व्यवसाय ठिकाण.
१०. करव्या मालाची उपलब्धता.

ब) योजना-भांडवल उभारणीबाबत माहिती

१. जागा व इमारत (क्षेत्रफळ) (स्वतःची / भाडयाची)
२. मशिनरी

अ.क्र.	नाव/तपशील	भातीय/परदेशी बनावटीची	संपूर्ण तपशील/अक्षशक्ति उत्पादन क्षमता	किंमत (रु)
			एकूण रु.	

३. इतर गुंतवणूक
 १. वीज
 २. फिक्सचर्स
 ३. फर्निचर
४. एकूण भांडवली खर्च ($1+2+3$)
५. नोकर वर्गावर होणारा खर्च
 - अ. कार्यालयासाठी – द.म.पगार (रु)

ब. उत्पादनासाठी तांत्रिक नोकर वर्ग – द.म. पगार (रु)

एकूण रु.

६. कच्चा माल

अ.क्र.	तपशील	एक महिन्याची गरज	वजन/संख्या	किंमत (रु)
--------	-------	------------------	------------	------------

.....

एकूण रु.

७. इतर खर्च (रु)

- अ. बीज
- ब. पाणी
- क. जाहिरात व प्रवास
- ड. स्टेशनरी
- इ. इतर

एकूण रु.

८. एकूण आवर्ती खर्च (५ अ ६ अ ७)

खेळती भांडवल ३ महिन्याकरीता	रु.
(एकूण आवर्ती खर्च × ३)	रु.

९. भांडवली गुंतवणुकीची व्यवस्था

अ.क्र. तपशील	स्वतः	वित्त संस्था	बीज भांडवल	एकूण
	रु.	रु.	रु.	रु.

१. स्थिर भांडवल

२. खेळते भांडवल

१०. मासिक विक्री

उत्पादीत वस्तू	एकूण उत्पादन	दर	एकूण विक्री
			किंमत रु.

वार्षिक उत्पादन खर्च	एकूण रु.
वार्षिक आवर्ती खर्च	रु.
दुरुस्ती व देखभाल (३.५%)	रु.
घसारा यंत्रसामुग्री (१०%)	रु.
गुंतवणुकीवरील व्याज	रु.
झमारतीवरील घसारा (५%)	रु.
एकूण नफा - वार्षिक विक्री - वार्षिक उत्पादन खर्च	एकूण रु.
वार्षिक कर आकारणी -	(रु.)
निवळ नफा - एकूण नफा - कर आकारणी	(रु.)
१. यंत्रसामुग्री पुरविणाऱ्याचे पत्ते	(रु.)
२. कच्चा माल पुरवठादाराचे पत्ते	

(उद्योजकाची स्वाक्षरी)

ग्रामीण भागात नवीन लघुउद्योग काढू इच्छिणाऱ्या व सध्याच्या उद्योगाची वाढ करू इच्छिणाऱ्या उद्योजकांना आवश्यक ते सर्व सहाय्य एकाच ठिकाणी मिळावे या हेतूने केंद्र शासनाने प्रत्येक जिल्ह्यात एक उद्योग केंद्र स्थापन केले आहे. आपणास फळप्रक्रिया हा एक लघुउद्योग म्हणून सुरु करावयाचा असल्यास आपण वरीलप्रमाणे तयार केलेला प्रकल्प अहवाल या उद्योग केंद्राकडे सादर करून आपली योजना त्यांचेकडून मंजूर करून घ्यावी.

उद्योगाची निवड व उभारणीच्या पायऱ्या -

ग्रामीण युवक, युवती, शेतकरी वर्ग व महिलांच्या स्वालंबनासाठी उद्योगाच्या अनेक सुसंधी व शासकीय कर्ज योजना उपलब्ध आहेत. अनेक उद्योग असे आहेत की, ते सुरु करण्यास फार मोठ्या भांडवलाची आवश्यकता नसते. घरबसल्या थोड्याशा भांडवलात उद्योग सुरु करता येतो.

आपल्या आवडीनुसार एखादा उद्योग निवडून अशा उद्योगसंधी योजनांची माहिती, उद्योगासाठी लागणारी कौशल्यता, मशिनरी, कच्चामाल ते प्रक्रिया व बाजारपेठचा अभ्यास करणे अत्यंत गरजेचे आहे.

उद्योग कोणताही असो, तो सुरु कसा करावा ? याला फार महत्त्व असते. आपण जे उत्पादन करणार आहोत त्यास बाजारपेठ जवळ कोठे आहे ? वीज-पाण्याची सोय आहे का ? लघुउद्योगांना मिळणाऱ्या सवलती तेथे मिळू शकतील काय याचा विचार करणे आवश्यक आहे. आपण ज्या वस्तूचे उत्पादन करणार आहोत त्याला बाजारपेठेत मागणी किती आहे, किती स्पर्धक आहेत. यासाठी प्रत्यक्षरित्या बाजारपेठ पहाणी करणे, आपले उत्पादन नफ्यासहित लवकर विकण्यासाठी आपण त्याची किंमत, इतर स्पर्धकांच्या तुलनेने कमी ठेवू शकतो काय ? किंवा त्यांच्यापेक्षा चांगला माल, आकर्षक पॅकिंगसह योग्य



किंमतीमध्ये तयार करू शकतो काय ? याचा अभ्यास करणे गरजेचे आहे. उद्योग उभारणीच्या दृष्टीने योग्य दिशा मिळू शकते.

उद्योग उभारणीतील महत्वाचे गोष्टी -

- १) आपण निवडलेल्या उद्योगाचे नाव व प्रकार -
- १) दैनंदिन उत्पादन २) औद्योगिक उत्पादन ३) शेतीवर आधारीत.
- २) उद्योगाचा प्रकार - १) निर्मिती २) सेवा ३) व्यापार.
- ३) आपल्यासारखेच उद्योग करणारे किती समव्यावसायिक आहेत त्यांची यादी तयार करा.
- ४) आपल्या सारखेच स्थानिक व्यावसायिक आहेत काय ?
- ५) स्थानिक व्यावसायिकांची महिन्यावर विक्री किती असते ?
- ६) आपली महिन्याची विक्री किती आहे ?
- ७) स्पर्धकांच्या खरेदी किंवा निर्मिती किंमती काय आहेत ?
- ८) आपली उत्पादन किंमत किंवा निर्मिती किंमती काय असतील ?
- ९) स्पर्धकांच्या महिन्याचा नफा किती आहे ?
- १०) आपल्याला किती नफा होऊ शकेल ?
- ११) स्पर्धक उत्पादनाची विक्री कशी करत आहेत ?
(थेट, मध्यस्थ, किरकोळ)
- १२) आपण आपल्या उत्पादनाची विक्री कशी करणार ?
- १३) स्पर्धकांनी आपल्या उत्पादनाची जाहिरात कशी केली ?
- १४) आपण आपली जाहिरात कशी करणार ?
- १५) प्रकल्पासाठी योग्य जागा उपलब्ध आहे काय ?
- १६) मशिनरी निर्माते कोणते ? चांगली मशिनरी कुठे मिळेल ?
- १७) कच्चा माल योग्य भावात कुठे मिळेल ?
- १८) बाजारपेठ स्थानिक, विभागीय, संपूर्ण देशभर क्षेत्र ठरविणे ?
- १९) एकूण क्षेत्रफळ, लोकसंख्या, आवडी-निवडी ?
- २०) नैसर्गिक साधनसंपत्ती इ. माहिती.

या सर्व गोष्टीचा अभ्यास स्वतः प्रत्यक्षरीत्या केल्यास,

स्वतःचा प्रकल्प यशस्वी होईल का नाही याची खात्री होईल. योग्य प्रकल्प निवडण्यास व आपला आत्मविश्वास वाढून यशस्वी उद्योजक होण्यास मदत होईल. बाजारपेठ पाहणी स्वतःकेल्याने आपले व्यक्तिमत्व सुद्धा विकसित होण्यास मदत होईल. म्हणजेच आपण नवीन ठिकाणी असा संपर्क साधायचा ? कसे बोलायचे ? प्रकल्पाची सविस्तर माहिती कशी मिळवायची ? संभाषण कला, जनसंपर्क कला, विकसित होण्यास पण मदत होईल. इतर नवीन उद्योग संधीसुद्धा आपला दरवाजा ठोठावतील.

अर्थ व्यवस्थापन -

भांडवलाचा अंदाज -

प्रकल्प आराखडा तयार झाल्यावर प्रकल्प उभारणी लागणाऱ्या भांडवलाचा नेमका अंदाज येतो. आता पुढील टप्पा आहे भांडवल उभारणीचा व त्यासाठी कराव्या लागणाऱ्या जुळवाजुळवीचा.

भांडवलाची गरज -

प्रथम स्थिर मालमत्ता निर्माण करण्यासाठी भांडवल लागते. यामध्ये बाबींवरील खर्चाचा समावेश होतो. ही गुंतवणूक एकदाच करावी लागते.

१. जमीन व जमीन विकास

- जमिनीची खरेदी किंमत
- कायदेशीर फी
- जमिनीचे सपाटीकरण
- कारखान्याकडे जाणारा रस्ता व अंतर्गत रस्ते
- कुंपण

२. इमारत व बांधकाम

- कारखान्याची इमारत
- प्रशासकीय इमारत
- गोदामे
- पाणीपुरवठा व्यवस्था



- गैरेजेस
- स्टाफ व्हार्टर्स
- आर्किटेक्टची फी

३. यंत्रसामुग्री

- यंत्रसामुग्रीची किंमत
- आयात शुल्क
- विक्रीकर
- अबकारी कर
- वाहतूक खर्च
- वाहतूक विमा
- जादा सुटे भाग
- यंत्रसामुग्रीचा पाया उभारणी खर्च

४. इतर स्थिर मत्ता

- फर्निचर
- कार्यालय उपकरणे
- वाहने
- प्रयोगशाळा उपकरणे
- अग्रिशामक उपकरणे
- बॉयलर्स
- प्रदूषण नियंत्रण उपकरणे
- डिझेल, वीजनिर्मिती संयंत्र वगैरे

५. तंत्रज्ञान परवाना फी

६. प्राथमिक व उत्पादनपूर्व खर्च

- नोंदणी खर्च
- प्रकल्प अहवाल खर्च
- प्रवास खर्च
- व्याज
- कर्ज उभारणी खर्च वगैरे

७. खेळत्या भांडवलाचे मार्जिन

८. आकस्मिक खर्चाची तरतूद

(साधारणपणे १ ते ७ च्या १० टक्के)

९. एकूण प्रकल्प किंमत अथवा स्थिर भांडवलाची गरज :

(वरील १ ते ८ ची बेरीज)

खेळत्या भांडवलाचे निर्धारण -

सुरवातीच्या स्थिर भांडवलाव्यतिरिक्त व्यवसाय चालवीत असताना सतत भांडवल लागते. उत्पादन तयार झाल्यावर विक्रीमधून येणाऱ्या पैशाला विलंब लागत असल्यामुळे मधल्या काळात आपले भांडवल गुंतवावे लागते. विक्रीचे पैसे आले की हे भांडवल मोकळे होते. हे चक्र अव्याहत चालू असते. या फिरत्या भांडवलाला खेळते भांडवल म्हणतात. व्यवसायासाठी खेळत्या भांडवलाचा नीट अंदाज घेणे गरजेचे आहे. त्यासाठी खालील बाबी लक्षात घ्याव्या लागतात.

पहिल्या वर्षाची प्रत्यक्ष उत्पादन क्षमता -

१. या उत्पादन क्षमतेवर आधारित कच्च्या मालाची गरज.

२. कच्च्या माल साठवण :

कच्च्या मालाची उपलब्धता, किंमतीमधील चढउतार, साठवण क्षमता, कच्च्या मालाचा प्रकार (उदा. मोसमी, नाशवंत, टिकाऊ) साठवण निर्बंध इत्यादी बाबीचा विचार करून कच्च्या मालाचा १५ दिवस ते ३ महिन्यांचा साठा करून ठेवावा लागतो. याच पद्धतीने सुटे भाग, पॅकिंग मटेरियल वगैरे इतर बाबीच्या साठयाचा विचार करावा लागतो.

३. कच्च्या माल व इतर साठयासाठी भांडवल :

वरील साठयासाठी भांडवलाचा हिशेब लावावा लागतो.

४. अर्धवट उत्पादित :

कच्च्या मालावर प्रक्रिया होऊन पक्का माल लगेच तयार होत नाही. काही दिवस काही माल हा अर्धवट उत्पादन प्रक्रियेत राहतो. त्यामध्येही भांडवल अडकून राहते.

५. उत्पादित मालसाठा :

काही उत्पादित माल हा विक्री होईपर्यंत कारखान्यात पडून राहतो. या मालाची किंमत धरावी लागते. कारण त्यामध्येही



भांडवल अडकून राहते.

६. उधारीत अडकलेले पैसे :

माल विक्रीसाठी गेल्यावर विक्रीचे पैसे रोखीने येत नाहीत. काही दिवस उधारी द्यावी लागते.

७. कर्मचारी वेतन व भत्ते (एक महिन्यासाठी).

८. बीज, पाणी व इंधनावर एक महिन्याचा खर्च.

९. प्रशासकीय, विक्री, इतर बाबीवर एक महिन्याचा खर्च.

वरील ४ ते १० मुद्यांची बेरीज केल्यास खेळत्या भांडवलाचची रक्कम निघेल.

भांडवल उभारणीचे मार्ग -

प्रकल्पासाठी लागणारे भांडवल उद्योजकाला खालीलप्रमाणे विविध मार्गांनी उभारावे लागते.

- प्रवर्तकाचे भागभांडवल.
- मित्र व नातेवाईक व कुटुंबियांकडून बिनव्याजी, विनातारण कर्ज.
- वित्तीय संस्थेकडून तारणावर कर्ज लघुउद्योगांना स्थिर गुंतवणुसाठी दीर्घमुदतीचे हे कर्ज साधारणपणे ७५ टक्के व ७ ते १० वर्षांच्या परतफेड कालावधीसाठी मिळते.
- नावीन्यपूर्ण प्रकल्पासाठी व्हेंचर कॅपिटल कंपन्यादेखील भाग भांडवल स्वरूपात अर्थ सहाय्य देतात. टेक्नॉलॉजी डेव्हलपमेंट अँण्ड इन्फॉर्मेशन कंपनी ऑफ इंडिया लिमिटेड

(टीडीआयसीआय) ही एम नामवंत व्हेंचर कॅपिटल कंपनी आहे.

- सुशिक्षित बेरोजगारांना बीज भांडवल योजने अंतर्गत महाराष्ट्र शासनातर्फे बीज भांडवल स्वरूपात १० टक्के व्याजाचे कर्ज दिले जाते.
- सुशिक्षित बेरोजगारांना पंतप्रधान योजनेअंतर्गत एक लाखापर्यंत अनुदानासह कर्ज दिले जाते.
- सामूहिक प्रोत्साहन योजनेअंतर्गत लघुउद्योगांना स्थिर भांडवली गुंतवणुकीवर अनुदान दिले जाते.
- या व्यतिरिक्त यंत्रसामुग्री भाडेतत्वावर अथवा हसेबंदीने पुरविणाऱ्या कंपन्या आहेत.

अर्थसहाय्य योजना -

लघुउद्योगांना अर्थसहाय्यासाठी महाराष्ट्र राज्य वित्तीय महामंडळ, राष्ट्रीयीकृत बँका, नागरी सहकारी बँका, खाजगी अर्थ कंपन्या व व्हेंचर कॅपिटल कंपन्या काम करतात.

महाराष्ट्र राज्य वित्तीय महामंडळातर्फे स्थिर मालमत्तेकरीता दीर्घमुदतीचे कर्ज दिले जाते. बँकांमार्फत खेळत्या भांडवलासाठी अल्पमुदतीचे कर्ज दिले जाते. मात्र बँका दोन्ही प्रकारचे कर्ज देऊ शकतात. लघु उद्योगांना अर्थसहाय्य करण्यासाठी भारतीय लघुउद्योग विकास बँक या शिखर बँकेची स्थापना करण्यात आली आहे. या बँकेतर्फे इतर बँकांना लघुउद्योग अर्थसहाय्यासाठी पुनर्वित सहाय्य दिले जाते.



आपल्या कामासाठी कोठे संपर्क साधावा ?


अ.क्र.	कामाचे स्वरूप	कार्यालयाचे नाव व पत्ता
१.	कृषी उद्योगाची निवड/कृषी उद्योजकता प्रशिक्षण/शेतीपूरक व्यवसायाची, तंत्रज्ञानाची माहिती	महात्मा फुले कृषी विद्यापीठ, राहुरी मराठवाडा कृषी विद्यापीठ, परभणी डॉ. पंजाबराव देशमुख कृषी विद्यापीठ, अकोला डॉ. बाळासाहेब सांवत कोकण कृषी विद्यापीठ, दापोली कृषी विज्ञान केंद्र – प्रत्येक जिल्ह्यामध्ये महाराष्ट्र शासन कृषी विभाग ॲग्रीकल्चरल टेक्नॉलॉजी मॅनेजमेंट एजन्सी कृषी तंत्रज्ञान व्यवस्थापन प्रकल्प, अ. नगर
२.	कृषी उद्योजकता विकास प्रशिक्षण / आधुनिक तंत्रज्ञानावर आधारित विविध कार्यक्रम	महाराष्ट्र उद्योजकता विकास केंद्र, अ/३८, एम. आय. डी. सी. रेल्वेस्टेशन एरिया, औरंगाबाद-४३१००९
३.	फुड प्रॉडक्स / खाद्यान्न प्रक्रिया माहिती तंत्रज्ञान, प्रशिक्षण	खादी ग्रामोद्योग महामंडळ राष्ट्रीय फलोत्पादन खाते महाराष्ट्र शासन, फुड अॅण्ड न्युट्रीशन डिपार्टमेंट, कृषी विद्यापीठे सेंट्रल फुड अॅण्ड टेक्नॉलॉजिकल रिसर्च इन्स्टिट्यूट, भवन्स कॉलेज कॅम्पस, मुंबई
४.	फळबाग लागवड-प्रक्रिया / प्रशिक्षण, बाजारपेठ व निर्यात योजना माहिती	नॅशनल हॉर्टीकल्चर डेव्हलपमेंट बोर्ड, एरिया, सेक्टर नं. १८, गुरगांव (हरियाणा) पिन -१२२०१५ असि. डायरेक्टर, नॅशनल हॉर्टीकल्चर बोर्ड, रु. न. ३१७, ४ था मजला, सेंट्रल फॅसिलिटी बिल्डिंग, ए.पी.एम. जी. फ्रुट मार्केट कॉम्प्लेक्स, सेक्टर नं. १९, तुर्भे, वाशी (नवी मुंबई)
५.	पशु विकास, प्रशिक्षण, कर्ज योजना, अनुदान योजना	उपसंचालक, पशुसंवर्धन विभाग, महाराष्ट्र शासन (प्रत्येक जिल्ह्याच्या ठिकाणी)
६.	वनौषधी लागवड प्रक्रिया, प्रशिक्षण, तांत्रिक ज्ञान	सेंट्रल इन्स्टिट्यूट फॉर मेडिसिनल अॅण्ड ऑरोमेटिक रिसर्च, लखनौ धन्वंतरी प्रकल्प, म. फुले कृषी विद्यापीठ, राहुरी, जि. अ.नगर
७.	दुध प्रक्रिया/डेअरी फार्मिंग/ डेअरी पदार्थ	नॅशनल डेअरी डेव्हलपमेंट बोर्ड, आनंद (गुजरात)



८.	यंत्रसामुग्रीकरिता तांत्रिक ज्ञान व माहिती	राष्ट्रीय लघुउद्योग निगम विभागीय कार्यालय, प्रेस्टीज चैंबर्स, कल्याण स्ट्रीट, मस्जीद बंदर, मुंबई -४०० ००९
९.	शेती व अवजारे व साधने / फौंड्री	लघुउद्योग सेवा संस्था, भारत सरकार प्लॉट नं. ३२/३३, एम. आय.डी.सी., चिकलठाणा, औरंगाबाद
१०.	खाद्य प्रक्रिया उद्योग अनुदान व कर्ज योजना	व्यवस्थापकीय संचालक, महाराष्ट्र अँग्रो इंड. डेव्हलपमेंट कॉर्पोरेशन, राजन हाऊस, प्रभादेवी मुंबई (प्रत्येक जिल्हाच्या ठिकाणी)
११.	कृषी कर्ज योजना व पुर्नवत्त, सामुहिक उद्योग घटक विकास	नॅशनल अँग्रीकल्वर रुरल डेव्हलपमेंट बँक जिल्हा विकास व्यवस्थापक (प्रत्येक जिल्ह्यात)
१२.	कृषी विकास व संशोधन अनुदान	इंडियन कौन्सील फॉर अँग्रीकल्वर रिसर्च, नवी दिल्ली
१३.	फुलशेती निर्यात	महाराष्ट्र राज्य कृषी पणन व निर्यात महामंडळ मार्केटियार्ड, गुलटेकडी, पुणे
१४.	कृषी व खाद्यान्नासाठी लागणारी यंत्रसामुग्री, निर्यात परवाना व उत्पादीत मालाची निर्यात (बाजारपेठ)	जॉर्ड ऑफ इम्पोर्ट्स अँड एक्स्पोर्ट्स् न्यू. सी. जी.ओ. बिल्डिंग, न्यू मरीन लाईन्स, मुंबई - ४०० २०२० स्टेट ट्रेडिंग कॉर्पोरेशन ऑफ इंडिया लि., १५९, चर्चगेट, मुंबई-४०० ०२० अँग्रीकल्वरल प्रोड्युस एक्सपोर्ट डेव्हलपमेंट एजन्सी (अपेडा) १२ वा मजला, युनिट नं. १, एम.व्ही.आय.डी.सी. वर्ल्ड ट्रेड सेंटर, कफ परेड, मुंबई ४०० ००५
१५.	हवाबंद फळे/मच्छिसहित अन्न प्रक्रिया उद्योग डिपार्टमेंट	डेप्युटी डायरेक्टर, फुट अँड व्हेजिटेबल न्यू सी.जी.ओ. बिल्डिंग, न्यू मरीन लाईन्स, मुंबई ४०० ३४
१६.	आय. एस. आय. मार्क (क्षेत्रिय कार्यालय)	भारतीय मानक संस्था, महाराष्ट्र अँग्रो इंडस्ट्रिज डेव्हलपमेंट कॉर्पोरेशन बिल्डिंग, १ ला मजला, प्लॉट नं ६५७ ते ६६०, गुलटेकडी, मार्केट यार्ड, बस स्थानक, पुणे-३७
१७.	एफ.पी.ओ. ट्रेड मार्क	संचालक, अन्नप्रक्रिया उद्योग मंत्रालय, ३१९, जुनी सेंट्रल गव्हर्नमेंट बिल्डिंग, महर्षी कर्वे रोड, मुंबई - ४०० ०२०
१८.	पेटंट व डिझाईनची नोंदणी	कंट्रोल ऑफ पेटंट्स् अँड डिझाईन्स, २१४, जगदीशचंद्र बोस रोड, कलकत्ता-१७



१९.	ॲगमार्क मिळणेबाबत	डायरेक्टर ऑफ मार्केटींग अँड इन्स्पेक्शन ॲगमार्क डिव्हीजन, न्यू.सी.जी.ओ. बिल्डींग, न्यू मरिन लाईन्स, मुंबई ४०० ०२०
२०.	पेटंट, डिझाईन, ट्रेड मार्क्स् व कॉपीराईट रजिस्ट्रेशनसाठी	भाटे ॲण्ड पॉक्से (गर्व्ह. रजि. पेटंट ॲटर्नीज) २८, इलेक्ट्रॉनिक्स को. ऑप. इस्टेट, तळ मजला, पुणे सातारा रोड, पुणे
१.	कर्ज योजना मंजुरी लघुउद्योग नोंदणी	जिल्हा उद्योग केंद्र/उद्योग सहसंचालक जिल्ह्याच्या ठिकाणी / विभागप्रमाणे
२.	प्लॉट व शेड मिळण्यासाठी अ. एम.आय.डी.सी. औद्योगिक क्षेत्रात ब. सहकारी औद्योगिक वसाहत क. लघु औद्योगिक वसाहत	महाव्यवस्थापक, जिल्हा उद्योग केंद्र विभागीय अधिकारी, महाराष्ट्र औद्योगिक विकास महामंडळ (जिल्ह्याच्या ठिकाणी) संपर्क - संबंधित औद्योगिक वसाहतीचे अध्यक्ष जिल्हा उद्योग केंद्र - जिल्ह्याच्या ठिकाणी
३.	कारखान्याच्या आराखडयाची मंजुरी, नोंदणी व अनुप्राप्ती	उपसंचालक, औद्योगिक सुरक्षा व कारखाने प्रत्येक जिल्ह्याचे ठिकाणी
५.	वनसंपत्ती उद्योगास परवाना वित्तपुरवठा - अ. मुदत कर्ज ब. खेळते कर्ज क. बीज भांडवल, अनुदान	विभागीय व्यवस्थापक, महाराष्ट्र राज्य वित्तीय महामंडळ जिल्ह्याचे ठिकाणी/विभागप्रमाणे राष्ट्रीयकृत अथवा व्यापारी बँका महाव्यवस्थापक, जिल्हा उद्योग केंद्र जिल्ह्याचे ठिकाणी/विभागप्रमाणे
६.	महिला आर्थिक विकास महामंडळ	जिल्हास्तरावर कार्यालय



सारांश -

भारतासारख्या कृषीप्रधान देशात कृषी उद्योजकता ही काळजी गरज आहे. औद्योगिक क्रांतीचा सुद्धा आपण पाहिजे तसा मागोवा घेऊ न शकल्याने आता स्वातंत्र्यानंतरच्या पन्नास वर्षात औद्योगिक विकासाचा अनुशेष भरून काढण्याचा प्रयत्न आपण करीत आहोत. त्यासाठी आणि समाजाचा आर्थिक उत्कर्ष साधण्यासाठी कृषी उद्योजकतेचा सर्वकष प्रसार हेच आपले ध्येय असले पाहिजे. विकासाच्या सर्वच क्षेत्रात आघाडीवर असणारे महाराष्ट्र राज्य उद्योगाचे बाबतीत देखील अग्रभागी आहे. मात्र केवळ राज्यात उद्योजकता आहे असे होत नाही. महाराष्ट्रात उद्योग आहेत मात्र उद्योगात महाराष्ट्र नाही असे त्यामुळे म्हटले जाते. म्हणूनच महाराष्ट्रातील ग्रामीण युवक-युवतींमध्ये उद्योजकतेचा विकास हे अलिकडच्या काळातील आपले प्रमुख उद्दिष्ट आहे.

कृषी उद्योग सुरु करण्यासाठी पूर्वतयारी, उद्योगाचे व्यवस्थापन, शासनाचे उद्योगासंबंधी कायदे, अर्थसंहार्य योजना, प्रशिक्षण, तंत्रज्ञान, निर्यात व्यापार भविष्याचा वेध इत्यादि सर्व बाबींना स्पर्श करून उद्योजकांसाठी सविस्तर अचूक व अद्यावत माहिती असणे आवश्यक आहे. कारण आता कृषी उद्योग हे पूरक उद्योग व्यवसाय न ठरता पूर्ण व्यावसायिकपणे करणे गरजेचे आहे. पशुपालन, पॉली हाऊस, ग्रीन हाऊस, फुलशेती, फळबाग, फळे व भाजीपाला प्रक्रिया उद्योग, तेलबिया आणि डाळ प्रक्रिया, गांडूळ खत निर्मिती, कृषी औजारे इत्यादी अनेक कृषी उद्योगांद्वारे शेतकरी कुंटुबाचा, गावाचा, राज्याचा व अंतिमत: देशाचा आर्थिक विकास साधला जाऊ शकतो. त्यामुळे जागतिकीकरणाच्या छत्रछायेत एकविसाव्या शतकात युवा पिढीला आता उद्योजकता विकासाचीच कास धरावी लागणार आहे.

